

افغانستان آزاد – آزاد افغانستان

AA-AA

چو کشور نباشد تن من مباد
بدین بوم و بر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Political

سیاسی

هارون خیل شعشی

۲۶ مارچ ۲۰۱۱

پسر لیبیه!

ته بهار نه بی، خزان بی!

ته آرام نه بی توپان بی!

ته پیغام راوری د وینو

د جنگونو او وژنو

ستا گلان په وینو سره دي

ستا ورمو کي زهر شیندلي

ستا چمن کي کارغان کرزي

شرمینان دي په دښتونو

دلته ویني او اورونه

دلته اوري سري سکروتي

دلته ویر دی، ماتمونه

دلته هر څه سوځېدلي

دلته هر څه نرېدلي

دلته مړي د نور دېوي دي

دلته مړه آزاد فکرونه

دلته زرونه کنگل سوي

پکښي مړه دي اومیدونه

اسمان وگوره پوښلی

په تیارو تورو وریځو

زېږوي هره لمحہ کي

څه بدمرغه توپانونه

هيلمند نه ويني په سترگو
چي څپي وهي د وينو
ارغند نه گوري شکوي کري
د ظلمونو، تاراکونو
کونړ گوره سره لمبه سو
له گلگونو کفونو
د کندوز شالی در ياد کړه!
شنه پتي زمره رنگه
اوس يي گوره!
يو مخ سره دي
چي خروبيري په سرو وينو
د سپين غر لمني گوره!
شني لوخري، سره اورونه
ولي نه پوښتي!
چي څه سوه؟
هغه دنگ دنگ نينترونه
راسه وگوره!
ژړی کي،
پنجوايي او ارغنداو کي
زما د پلار، نيکه پر مينه
فرعوني ناتار په سترگو
پر چنگېز به شکر وکړي!
چي دا ووگوري ظلمونه
ودان کلي يي هوار کړه
لنگ و لاین يي شنه باغونه
ولي نه وايي چي څه سوه؟
ها وگري، ولسونه
چيري ولاړه
چيري ورک سوه
ها مېشت خلگ
ها قومونه
څه اوږدي، لنډي به وایم
بڼه خبر يي!
بڼه يي ويني!

له چتراله تر هراته
له آمو تر اباسينه
سور تنور د پښتون مېنه
پکښي سوځوي زموږ سرونه
تا به څنگه و ستايمه
چي مي زړه کي پرهارونه
تا ته څنگه خوښي وکړم
چي مي سر پر سر غمونه
تا به و ستايم و عده ده!
چي مي زړه بهار بهار سي
تا به ولمانځم په مينه
چي مي خلگ پر کرار سي